





د کتاب پېژندنه

|||||

کتاب :: په منځني ختيځ کي پېښ - ستر نړيوال ناورين

ليکوال :: روښان ولسمل

يادونه : دغه ليکنه مي خپل د کمپيوټر په کتابونو کي پرته وه نه پوهيږمه چي چا اوڅنگه زما کمپيوټر ته رارسولې
وه د ارزښت لمخې مي پرليکه کړه نور يې معلومات نه وه راسره (خالد هادي)

په منځني ختيځ کي پېښ، ستر نړيوال ناوړين

هر وخت چي زه او د متحدو ايالاتو ولس مشر روزولت يو له بل سره پر مقابل مقابل مېز کښينو، داسي کار وجود نلري چي حل يې نه کړو، يهوديان بايد خپله اصلي مېنه ولري.

وينستن چرچل

د برتانيې لومړی وزير

د منځني ختيځ پراخه تاريخي او کلتوري سيمه د اسيا د لويي وچي په سهيل لويديځ او د افريقا د لويي وچي په شمال ختيځ کي پرته ده.

د نړۍ په اوسنۍ نقشه کي په منځني ختيځ کي شامل هيوادونه له بحرين، ايران، عراق، فلسطين، اسرائيلو، اردون، کويت، لبنان، عمان، قطر، سعودي عرب، سوريه، ترکيه، متحده عرب امارات، او يمن څخه عبارت دي. يو افريقايي اسلامي هيواد مصر هم د خپل جيو پوليټيک اهميت له امله په منځني ختيځ کي نومول کيږي.

د منځني ختيځ سيمه چي د ځمکي پيژندنې له نظره وچه او گرمه سيمه ده، تقريبا د نړۍ په سلو کي پنځه شپيته د تيلو زيرمي لري، چي د فارس سمندرگي يې هم گاونډی دی.

تيل د منځني ختيځ اصلي صادرونکی څيز دی، چي له امله يې د منځني ختيځ ټول وگړي نسبتا ښه او سوکاله ژوند لري، په منځني ختيځ کي شامل هيوادونه له اقتصادي پلوه په مختلفو کتگوريو کي راځي، ځيني يې د ښه اقتصاد لرونکي او ځيني نور يې له هغې جملې څخه يمن، په ستر غربت او بدمرغۍ کي شپې ورځي سبا کوي.

د منځني ختيځ سيمه د تاريخ په اوږدو کي د دوام دارې او البته خونړۍ جگړې شاهد ده، دا جگړې تر ډېره حده د فلسطين پر سر د عربو او اسرائيلو تر منځ، د فارسپانو او عربو تر منځ او پخپله د فلسطينيانو او اسرائيلو تر منځ پېښي سويدي.

نوموړي جگړې چي تر اوسه يې لا هم پای نه دی موندلی، اصلي موضوع يې د فلسطين د يوه خپلواک دولت د رسميت پېژندلو موضوع ده چي تاريخ به ئې په تفصيلي ډول په همدې بحث کي څېړو:

ځمکه چي اصلا د فلسطين او اسرائيلو تر منځ پر شخړه ده، کوچنۍ ده او ټول مساحت يې 10000 ml2 لس زره ميله مربع دی، او د مديترانې سمندر په ختيځ پای کي پرته ده.

پر همدې ځمکه د تاريخ په مختلفو پړاوو کي مختلفي واکمنۍ تر سره سويدي، د اسرائيلو اوسنی ځوان دولت چي له زېږېدنې ئې يوازي شپږ پنځوس (۵۶) کلونه کيږي، ادعا کوي چي له اردون سمندر څخه تر مديترانې پوري،

شمال لوري ته تر لبنانه پوري، ختيځ لوري ته تر اردونه پوري او په سهيل کي تر مصره پوري اسرائيلي ملکيت دناو هم يې په رسمي ډول نوموړې سيمه لاندې کړې ده.

د اسرائيلي دولت د پېژندل سوو پولو له مخي د همدې ځمکي 78% اته اويا په سلو کي اسرائيلي سيمه ده، هغه پاته 22% دوه ويشته په سلو کي بېا هم پر دوو برخو وېشل کيږي، چي يوه برخه يې د اسرائيلو تر سلطې لاندې ده چي په 1967 م ميلادي کال کي يې په يوه شپږ ورځنۍ جگړه کي لاندې کړې ده او نوره يې د فلسطينيانو تر کنترول لاندې ده.

د غزې تراډه چي د منځني ختيځ په حاصل خيزو او ستراتيژيکو سيمو کي شمېرپ کيږي، 141 ml2 ميله مربع ده او د اسرائيلو د اوسني دولت و سهيل لوري ته د سمندر پر غاړه پرته او اباده سيمه ده، پر غزه تراډه تر ډېره ځايه فلسطينيان واکمني لري، او ځيني سيمي يې د اسرائيلي دولت لخوا کنترولېږي.

په منځني ختيځ کي مېشت لومړنی مدنيت د نېل سمندرگي، Tigres او Eurphrates په سيمو کي مېشت سوي وو، د زمان په تېرېدو سره د منځني ختيځ مېشتنه د دريو مذهبونو پيروان وو، لومړی جودايزم چي له ميلاد څخه دېارلس پېړۍ مخکي د سيمي خلکو ددين په توگه منلی وو، له اولي تر څلورمي پېړۍ عيسويت او له اوومي پېړۍ راوروسته د اسلام سپېڅلي دين.

تاريخ پانو ته په کتنه فلسطينيان له سلگونو زرو کلونو را پدېخوا پر همدې ځمکه پراته دي.

د ځمکي پېژندونکو يا جيولوجيستانو د څېړني له مخي چي په همدې سيمه کي يې د لرغونو حيواناتو فوسيلونه او نباتي بقاياوي پيدا کړي دي وايي چي د منځني ختيځ دا سيمه د لرغونو مدنيتونو يوه ستره زراعتي سيمه وه.

لرغون پوهان وايي چي د ميلاد له مخه له 2000 څخه تر 1500 پوري (Amorites) ، (Canaanites) او (Semitic) خلك چي په (Phoenicians) قبيلې پوري ئې اړه درلوده، منځني ختيځ ته راغلي دي، چي دا سيمه وروسته د Canaan پنامه و نومول سوه.

په (Canaan) سيمه کي د تاريخ په اوږدو کي (Hittites) ، (Semic) او په راوروسته کي (Philisines) اوسېدلي دي.

د ځينو رواياتو پر اساس د (Joshua) تر مشري لاندې اسرائيلو د (Canaan) سيمه لاندې کړه، او پيغمبر حضرت داود (ع) تر ميلاد زره کاله له مخه بيت المقدس يا (Jerusalem) فتحه کړ، او هلته يې يوه شاهنشاهي تاسيس کړه، دا شاهنشاهي نه يوازي پر Canaan مسلطه وه، بلکي پر Transjordan يا اوسني اردون يې هم واکمني درلوده.

شاهنشاهي د زمان په تېرېدو سره په دوو برخو ووېشله سوه، په سهيل کي په Judea او په شمال کي اسرائيل، د حضرت داود (ع) د زوی سليمان (ع) تر مرگ وروسته بيت المقدس د يهودانو پلازمېنه سوه، او اسرائيلو په همدې ځای کي خپل عبادت ځايونه پرانيستل، او تر 133 ميلادي سنې پوري يې پر همدې سيمه واکمني درلوده.

(Babylonians) يا بابيلونېانو د (Judah) ښار تقريبا په 586 قبل الميلا د کي لاندې کړ. په پلازمېنه بيت المقدس کي يې د داود عليه السلام د زوی حضرت سليمان عليه السلام معبد راوړاوه، او هم يې ډېر يهود له خپلو کورونو څخه و شړل..

تقريبا پنځوس کاله وروسته د فارسېانو پاچا (Cyrus) بابيلولنېا و نيول، او بيرته يې يهودو ته بلنه ورکړه چي خپل کورونه جوړ کړي، يهودو هم له همدې بلني څخه گټه پورته کړه او هلته مېشته سول، دا يهودان تر ډېره وخته هلته پاته سول او بيت المقدس يې اباد کړ.

د يهودي دولت تر تاسيس وروسته يهودانو د هغه مهال د پر واک حکومت سره خپل ښي اړيکي ساتلي، او په بشپړ ډول يې د نوموړی حکومت سېک ټينگاوه.

فارسېانو هم پر دې سيمه له 531 څخه بيا تر 331 قبل الميلا د پوري خپله پوره واکمني و چلول، تر دې دوه سوه کلني واکمنۍ وروسته لوی الکساندر فارسي امپراتوري ړنگه کړه، او د هغې سيمي د پاچا په توگه يې خپل ځان اعلان کړ.

په 323 قبل الميلا د کي د لوی الکساندر تر مرگ وروسته د هغه جنرالانو دا واکمني پر دوو برخو ووېشله، او يو تن جنرال (Seleucus) يو امپراتوري يا (dynasty) تاسيس کړه، چي تر 200 قبل الميلا د پوري يې دا بحراني سيمه رهبري کړه.

د امپراتورۍ د تاسيس په پيل کي دا واکمنو چي (Seleucids) نومېدله و يهودانو ته دا اجازه ورکوله چي په ازاد ډول خپل عبادت و کړي، خو راوړوسته يې بېا د Judaism و مذهب ته د عبادت مخنيوی کاوه.

په 167 قبل الميلا د کي يهودو پاڅون وکړ او پر فلسطين باندې يې ددې واکمنانو امپراتوري پای ته ورسوله. دوی دا پاڅون د مکابيين (Maccabean) تر مشرۍ لاندې پيل کړ، او د خپلي سلطې واک يې پراخ کړ، د خپلي سيمي پلازمېنه يې بيت المقدس يا (Jerusalem) اعلان کړ.

پر بيت المقدس باندې پراته دې سلطنت چي په راس کي يې (Maccabean) واقع وو د رومي امپراتورۍ ملاتړ او مرسته تر لاسه کړه، او تر (164) قبل الميلا د پوري د رومي امپراتورۍ ملگری پاته سو.

فلسطين له رومي امپراتورۍ څخه تر عثماني امپراتورۍ پوري:

له ميلاد څخه تقريبا 61 کاله مخکې رومي سرتېرو د (Pompei) تر مشرۍ لاندې (Judah) و نيول، او بيت المقدس يې ويران کړ، (Judah) او بيت المقدس تر يوې زياتې مودې پورې د رومي ځواکونو تر کنترول لاندې وو.

د رومي ځواکونو د واکمنۍ پر مهال يهودو ځينې پاڅونونه و کړل چې د رومي ځواکونو له خوا ماته ورکول سوه، د يهودو لخوا دوه ستر پاڅونونه په 131 ميلادي کال او دوهم يې په (70) اوبایم ميلادي کال کې سوي دي، چې د هغه مهال رومي واکمنو يې پر ضد سخته او خونړۍ جگړه کړې او دا پاڅونونه يې خپلي دي.

تر دې پاڅونونو وروسته په (135) ميلادي کال کې رومېانو يهود له بيت المقدس څخه و شړل او دا سيمه يې د (Palastina) په نامه و نومول.

د (Palastina) کلمه چې په انگليسي ژبه کې ورته (Palestine) وايي د (Herodotus) يا هيرودتس څخه اخيستل سوېده، هيرودتس دا اصطلاح د (Palestin Syria) پنامه نومولې ده چې اصلا د سوريې سهيلي برخه ده.

رومېانو پر فلسطين باندې خپل پوره کنترول درلود، او دا کنترول يې تر څلورمې پېړۍ (300) مو کلونو پورې راوړسېد، او تر دوی وروسته بيا د فلسطين سيمه د (Byzantine) يا بيزانس امپراتورۍ تر واکمنۍ لاندې راغله.

په څلورمه پېړۍ کې عيسويت پر خپرېدو وو، د رومېانو ځينې کورنۍ چې په همدې موده کې د فلسطين و سيمي ته راتلې، د منځني ختيځ سيمي ته د عيسويت دين راوړ، او زباتو يهودو دې دين ته مخه و کړه.

د اوومې پېړۍ په بهير کې په (600) مو ميلادي کلونو کې مسلمانو ځواکونو د سعودي عربستان څخه د شمال پر لوري خپل تحريک پيل کړی وو، تر څو منځنی ختيځ لاندې کړي، او پدې سيمو کې د اسلام سپېڅلی دين خپور کړي. په دې ډول بيت المقدس په (638) ميلادي کال کې د اسلام د دوهم خليفه حضرت عمر (رض) تر فتحي لاندې راغی.

مسلمانانو دا سيمه تر (1900) مو کلونو پورې کنترول او و ساتله. د مسلمانانو د واکمنۍ پر مهال مسلمانو چارواکو و عيسويانو او يهودانو ته اجازه ورکړه چې خپلو دينونو ته عبادت و کړي.

پداسي حال کې چې په سيمه کې مېشتو وگړو تر زباته حده د اسلام سپېڅلی دين منلی وو او عرب کلتور هلته پوره وده کړې وه، بيت المقدس د مسلمانانو د يوه سپېڅلي ښار په توگه خپل برم درلود، ځکه چې د اسلام پيغمبر او د لوی څښتن د استازي حضرت محمد (ص) براق له مدينې منورې څخه همدې ښار البته د اقصی مسجد ته راغی او له همدې ځايه د لوی څښتن استازی و معراج ته تللی دی.

سبحان الذي اسرى بعبده ليلا من المسجد الحرام الي المسجد الاقصی. الذي برکنا حوله لنريه من اياتنا انه سمیع بصیر. (الايه)

ژباړه: سپېڅلي دی هغه ذات چې تگ يې و کړ په خپل بنده سره (چې مراد ترې محمد (ص) دی) له مسجد حرامه څخه و مسجد اقصی ته، چې په شاوخوا کې يې موږ برکت ايښی دی، ددې لپاره چې ووينو موږ په ده باندي نښي زموږ له نښو څخه. بېشکه څښتن (ج) ښه اورېدونکی او ښه ليدونکی دی.

بیت المقدس تر پایه د عرب واکمنو په لاس کې پاته نه وو، بلکې په (1071) کې ترکي سلجوقیانو د بیت المقدس کنترول واخيست او دې ښار ته ئې خپل پوځونه ولېږل، خو د ترکي سلجوقیانو دې واکمنۍ هم زیات وخت و نه نیو، بلکې تر (30) کلونو لږ ئې واکداري وکړه.

اروپايانو هم په بیت المقدس کې د سلجوقي حکومت واک نه مانه او له هغوی سره ئې تل مبارزه کوله، د سلجوقي ترکیانو او اروپايي عیسویانو د مبارزې په بهیر کې د مصر (Fatimids) یا قاطمیان چې اصلاً د شیعه مذهب لاروی ډله وه، خپله اعظمي گټه پورته کړه، دوی د اروپايي عیسویانو سره چې (Crusaders) نومېدله، ائتلاف و کړ او بیت المقدس ئې و نیو، دوی د بیت المقدس پر نیولو بسنه و نه کړه، بلکې (Juffa) او د فلسطین ځینې نورې برخې يې هم په (1098) کې و نیولې.

د تاریخ په شهادت ائتلاف تر پایه نه دی رسېدلی او په یو ډول د ډولونو يې گذار پر سر خوړلی دی، دې ائتلاف هم چې یو نا مشروع ائتلاف وو داسې یو گذار و خوږ، عیسوي اروپايانو ائتلاف مات کړ او د فلسطین ډیرې برخې له هغې جملې څخه يې (Jaffa) او بیت المقدس په (1099) کې و نیاوه.

د بیت المقدس دې لاندې کوني د مسلمانانو او اروپايي عیسویانو چې هغه (Crusaders) نومېږي تر منځ د اخ و ډب فضا لا گرمه کړه، او نور هیڅ یوه لور ته اجازه نه وه چې په بیت المقدس کې شپې ورځې تیري کړي. خو له هر راز تاوتریخوالي سره سره اروپايي عیسویانو د بیت المقدس د سپېڅلي ښار کنترول تر (1187) میلادي کال پوري په لاس کې درلود.

اروپايي عیسویانو د یوه مسلمان اتل صلاح الدین سره په جگړه کې ماتې و خوږه، د بیت المقدس نه و شړل سوه او د فلسطین پر سمندرغاړه یوه سیمه (Acre)) کې پاته سول. صلاح الدین واکمن د اروپايي عیسویانو سره پر همدې سیمه د پاتې کېدو تړون و کړ، خو اروپايي عیسویان همدې تړون ته ژمن پاتې نه سول، پر بیت المقدس يې د نیولو په نیت څو ځله ناکام بریدونه و کړل، خو مسلمانو ځواکونو به تل ماتې ورکوله، مسلمانانو بالاخره دوی له (Acre) څخه هم په (1291) کې و شړل.

د اروپايي عیسویانو بریدونو لا پای و نه موند، ددې لپاره چې مسلمانانو ددوی ددې بریدونو څخه ځان ژغورلی وي، نو يې د هغې سیمې مسلمانان ورو ورو ددې سیمې را و ایستل. او دا سمندر غاړه د کلونو کلونو لپاره همداسې تشه او شاړه پاته سول.

د (1200) مو کلونو په منځ کي (Mamelukes) ماملوکان چي اصلا په مصر کي مېشت يو لوی پوځي ځواک وو، يوه امپراتوري تاسيس کړه، چي د فلسطين زياتي برخي يې هم په خپل ځير کي را ونيولي.

د فلسطين د نفوسو زياته برخه په هغه مهال کي عربي ويونکو مسلمانانو تشکيلوله. د (1300) مو کلونو په پيل کي د مدیترانې د شاوخوا سيمو او هسپانيې څخه يو څه يهود، بيت المقدس او د هغه شاوخوا سيمو ته راولېږل سول. عثماني امپراتوري چي د ماملوکانو سره په جگړه بوخته وه، دا جگړه و گتله، ماملوکانو ته ئې په (1517) کي ماتي ورکړه او په دې توگه فلسطين د عثماني امپراتورۍ يوه مستعمره و گرځېده.

په ترکيه کي پر واک سلطان هغو يهودو ته چي له هسپانيې څخه راتښتېدل بلنه ورکړه څو په ترکي امپراتورۍ او د فلسطين په زياتو برخو کي مېشت سي.

د فرانسې پاچا ناپليون بناپارت، په (1798) ميلادي کال کي منځني ختيځ ته داخل سو، د مصري او عثماني واکمنو سره د ناپليون د جگړې پر وخت د فلسطينيانو نفوس کم سو، او زياتو فلسطينيانو خپلي سيمي پرېښودې، چي د وخت په تېرېدو يې دا حاصل ورکونکې ځمکي عربو او يهودو و نيولې.

د عثماني امپراتورۍ پر ضد د فلسطيني عربو پاڅون او ياغيټوب ښائي په لويه کچه د فلسطينيانو د خپرېدو لامل گرځېدلی وي.

دوی وو چي د يهودو او صهيونيستانو مېشتېدنې ته يې اجازه ورکول، په همدې ترتيب د عربو او يهودو نفوس په منځني ختيځ کي وده کول، ان تر دې چي په (1880) عيسوي کال کي (24000) څلور ويشت زرو تنو عربو په فلسطين کي ژوند کاوه. په داسي حال کي چي پوره شمېر يې (400000) څلور سوه زرو تنو ته رسېدی، په همدې مهال کي عثماني دولت پر يهودو مهاجرو ځيني بنديزونه اعلان کړه، چي دوی ته ئې اجازه نه ورکوله چي په فلسطيني سيمو کي ځمکه رانيسي.

د صهیونیت رامنځ ته کېدل The Rise of Zionism

په نولسمه میلادي پېړۍ کې په اروپا کې د یهودو ازادي منل سوې وه او یهودو په تدریجي ډول ملیت پالنه یا نېشنلیستي اختېاروله، (Rabbi Yehudda Alcala) لومړنی څوک وو چې د صهیونیستانو لومړنۍ لیکنه یې په (1840) مو کلونو کې خپره کړه.

همدې او دې ته ورته ډیرو لیکنو د صهیونیت نظریه په لومړیو کې یو څو اروپایي هیوادونو ته خپره کړه، چې ورو ورو ئې نږدې ټوله اروپا د صهیونیستي نظریې څخه خبر کړل.

په ختیځه اروپا کې د (1800) مو کلونو په پای کې د یهودو تسلط و فلسطین ته د یهودو مهاجرت ته لار پرانیستله.

لومړنی صهیونیستي حرکت په (1897) عیسوي کال کې په یوه رسمي ټولنه و منل سو، او دا په (Basle) کې لومړنۍ صهیونیستي کانګرس وو چې مشري یې (Theodo Re Herzl) کوله، داسې ویل کېږي چې د هرزل نیکه د (Alcalay) سره چې لومړنی صهیونیستي لیکوال وو، له اثارو سره اشنایي درلوده، او هرزل هم ددې اثارو تر پوره اغیزې لاندې راغلی وو.

صهیونیستانو هیله او امید درلود چې د یهودو کورګی یا کور ځمکه په فلسطین کې د جرمني او یا هم ترکی واکمنۍ په ملاتړ جوړه کړي. او هڅه ئې کوله چې په فلسطین کې مېشت عرب به و خپلو عربي هیوادونو ته ستنوي، او په فلسطین کې یې ددوی د قانوني موجودیت څخه سترګې پټولې. او دا یې گڼله چې د فلسطین نفوس به میلیونونو اروپایي یهودو ته رسیږي، چې دا به په سیمه کې یو بشپړ اکثریت وي.

صهیونیستانو لومړی د کروندګرو ټولني په (Zechron Jacob, Petahtikva) او (Rishon Letzion) کې جوړې کړې، و دې ټولنو ته اروپایي هیوادونو ورځ تر ورځې پراختیا ورکوله.

صهیونیستانو وروسته د جافا و شمال لوري ته د تلایب یا (Tal Aviv) په نامه نوی ښار گوټی تاسیس کړ، چې د زمان په تېرېدو یې ستر استراتیژیک اهمیت غوره کړ، خو ددوی دا هیله چې په نوموړې سیمه کې به زیات یهودیان پر ځای کېږي او عرب فلسطینیان به و عربي هیوادونو ته ستنوي، حقیقت و نه موند، بلکې عرب نفوس ورځ تر ورځې زباتېدی.

یوې څېړنې په هغه مهال کې ښودلې وه چې په (1914) عیسوي کال کې د ټول فلسطین نفوس د اووه سوه زره (700000) په شاوخوا کې وو، چې له هغې جملې څخه یې (615000) تنه عرب او د (85000) پنځه اتيا زرو تنو په شاوخوا کې یهود وو.

منځنی ختیځ د لومړۍ نړیوالې جگړې تر سیوري لاندې:

د لومړۍ نړیوالې جگړې په بهیر کې د (1914-1918) میلادي پوري عثماني امپراتورۍ د جرمني دولت سره د اتریش او هنګري پر ضد یو ځای سوه.

په هغه مهال کې چې عثماني پوځي حکومت پر فلسطین واکمني درلوده، د یهودو لپاره جگړه ډیره سخته وه، نه یوازې د یهودو لپاره بلکې و عربو ته هم سخته زبانه وه، د جگړې سره جوخت کولرا او Typhus ناروغیو دوی سخت و ځپله.

په ترکیه کې حاکم ترکي پوځي امر وکړ چې له خپلې خاورې به ټول بهرني کسان باسي، چې دا مهال نو په ترکیه کې زباتو روسي یهودو هم ژوند درلود. نو زبات روسي یهود دې ته و هڅول سول څو فلسطین ته مهاجرت و کړي، او هلته مېشت سي.

د منځني ختیځ د شبکې په حواله یو کوچنی ډله چې NILI نومېده، و برتانیې ته د فلسطین په اړه د استخباراتي معلوماتو د ورکولو په نیت ټاکل سوی وه، چې نوموړې ډله به تلابن او هڅه کوي څو پر فلسطین پوځي ترکي واکمني په تدریجي ډول پای ته و رسوي، خو داسي یوه ورځ راورسېده چې ترکي عسکرو د همدې ډلې څو تنه غړي نیولي او په ثبوت یې رسولي وو چې دې ډلې پر فلسطین د برتانوي تیري لپاره زمینه برابرو.

د 1916 کال د می په مېاشت کې د برتانیې، فرانسې او روسیې تر منځ پټه معاهده لاسلیک سوه، چې تر جگړې وروسته د عثماني امپراتورۍ او هم منځني ختیځ د زباتو سیمو د وېش په اړه وه.

د همدې معاهدې په لاسلیکولو کې د برتانیې استازی سرمارک سایکس او د فرانسې هغې رژورژ پیکو وو، چې تر لاسلیکولو وروسته ئې معاهده د دوی په نومونو یانې سایکس پیکو یا Sykes-Picot Agreement پنامه باده سوېده .

(چگونه اسرائیل به وجود آمد- ۲۸ صفحه)

دې معاهدې غوښتل چې اصلا عرب پخپلو کې جلا او خواره واره کړي، او ځینې سیمې ئې پخپلو کې سره و وېشي، خو په روسیه کې د 1917 کال د نومبر انقلاب په راتګ سره روسیې دا معاهده ماته او هغه ئې نشر او خپره کړه .

د پردې تر شا د همدې لاسلیک سوي معاهدې له خپرېدو وروسته څرګنده سو ه چې فرانسې او برتانیې موافقه کړې وه چې د فلسطین زبانه برخه به برتانیه اخلي او یوه برخه به ئې هم فرانسه او ائتلافي ځواکونه په دواړو اخلي، او لبنان او سوریه به و فرانسې ته سپارل کیږي. برتانیې دا وړاندیز هم کړی وو چې تر جگړې وروسته به د عربو غوښتنې چې د فلسطین د خپلواکۍ اخیستنې په اړه دي نه مني، خو بل لوري ته ئې بېا د عربو سره توافق کړی وو

چي په خپلواکۍ اخیستلو کې به ورسره بشپړه همکاري کوي. خو پایلي و ښوده چي د برتانيې د هغه مهال ددوه مخي توافق پر اساس مېشت عرب غولیدلي وو.

په (1916) میلادي کال کې د (T.E Lawrence) او شریف حسین په گډه رهبري عربو د عثماني امپراتورۍ پر ضد پاڅون په دې هیله وکړ چي گواکي برتانيه به په منځني ختیځ کې د عربو خپلواکي و مني، خو برتانيې ورسره لویه جفا و کړه. نه یوازي دا چي د فلسطین خپلواکي ئې و نه منل، بلکي فلسطینپانو ته ئې په همدې لاره کې لويي توطئې او خنډونه واچول.

د برتانيې حکومت غوښتل چي په یو ډول نه په یو ډول المان او ترکیې ته ماتې ورکړي، برتانيې دې دواړو هیوادونو ته دا ماتې ورکول یوازي د مسلمانانو په را پارولو کې لیدل، د همدې کار لپاره ئې د عربو سره ښه سلوک درلود، په روسیه کې د شلو میلیونو تنو مسلمانانو او په هندوستان کې د پنځوس میلیونو مسلمانانو پلوي او د الماني او عثماني امپراتوریو پر ضد ئې را و پاروي .

برتانوی پرېکړه لیک:

د بالفېر اعلامیه:

د (1917) میلادي کال د نومبر په مېاشت کې مخکې له دې چې برتانيه د بیت المقدس پر زړه خپلې منګولي ښځې کړي، د بالفېر په نامه یې یوه اعلامیه خپره.

د بالفېر اعلامیه اصلاً د برتانوي د باندنيو چارو د وزیر لارډ بالفېر یو لیک وو چې په برتانيه کې د صهيونيستانو د ټولنې د یوې غوښتنې په ځواب کې لیکل سوی وو. او دې اعلاميې په فلسطین کې د يهودانو لپاره د اصلي ټاټوبي په جوړولو کې د برتانوي ملاتړ څرګنداو. په اعلامیه کې راغلي وو چې برتانيه به بېله دې چې په فلسطین کې د اوسنيو غیر يهودي پرګنو پر حقوقو تېری وسي، د يهودانو لپاره به اصلي ځای غوره کوي. د همدې لیک د متن یوه برخه په لاندې شرحه لیکل سوې وه:

02-Nov-1917

لارډ روتشیلډ

د انگلستان شاهي حکومت په فلسطین کې د يهودو د موجوده ټولنې لپاره د یوه ملي کور د جوړېدو پلوي کوي.

دا یو مسلم حقیقت دی چې برتانيه به په ټولو هیوادونو کې يهودو د مدني او مذهبي حقوقو او هم په فلسطین کې د غیر يهودو د مدني او مذهبي حقوقو د تیري په صورت کې له هر ډول هڅې څخه دریغ و نه کړي. (چگونه اسرائیل به وجود امد- دیرشمه صفحه)

دا اعلامیه د برتانوي صهيونيستي تحریک د غوښتنې پر اساس سوې وه، په ځانګړې ډول د (Dr. Haim Weizman) له خوا چې نوموړی ډاکتر اصلاً له روسيې څخه و برتانوي ته پناه وړې وه. او وروسته د اسرائیلو مشر و ټاکل سو. ډاکتر چیم وایزمن، د اسرائیلو لومړنی ولس مشر چې له ۱۹۴۹ څخه تر ۱۹۵۱ ئې ولس مشري و کړه او په همدې دوره کې ئې و نړۍ ته اسرائیل ور و پېژندل.

په حقیقت کې لومړنۍ نړیوالې جګړې منځني ختیځ او پر هغه عملي کېدونکي سیاست ته لوی تغیر ورکړ، تر جګړې وروسته (League of Nations) عثماني امپراتوري پر برخو ووېشله، او دا وېشنه ئې د زبرځواکو هیوادونو تر منځ د پرېکړه لیک پر اساس تر سره کړه.

فرانسې او برتانوي دا پرېکړه لیک و کاته او هغه یې د خپلو موخو د عملي کېدو لپاره یوه ښه وسیله و ګڼله .

لویو او زبرځواکو هیوادونو د فلسطین په اړه بېلا بېلي هیلې په زړه کې روزلې، د متحدو ایالاتو ولس مشر ویلسن ټینګار کاوه چې پرېکړه لیک دي داسې جوړ سي چې پکښې ولس ته خپلواکي ورکړل سي.

برتانېي علاقه درلوده او هڅي يې كولې چې فرانسه له فلسطينه ليري پاتي وي او د (League of Nations) نه يې غوښتنه كوله چې د بالفرد تړون پر اساس فلسطين د هيوادونو تر منځ ووېشي، او ټولي چاري دي د بالفرد تړون پر اساس چې متحد ايالات يې ملاتړ كوي پر مخ ولاړي سي.

عرب د (League of Nations) له صادر سوي تړون څخه ناخوښه او د دوى د موافقې پر خلاف وو، دوى ويل چې هغه سيمه چې دا اوس د فلسطين پنامه ياديږي د عربو ملكيت دى، څنگه امكان لري چې هلته د يهودو كورځاى جوړ سي او پر عربو دي واكمني وكړي، او هم ئې دا وېره درلوده چې يو مهال به د يهودو لخوا ددوى ملكيتونه د يهودو تر لاس لاندي كيږي.

عربو د متحدو ايالاتو ولس مشر ته وړانديز كړى وو چې د فلسطين سيمه دي و سورئې ته ورکړل سي، او يو ملي تحريك ئې جوړ كړ چې د همدې تړون پر اساس مبارزه وكړي.

د متحدو ايالاتو ولس مشر ويلسن پخپل نوبت د (King Crane) پنامه يو پلاوى و فلسطين ته ولېږى څو د خلكو او ښاربانو نظريات له ځانه سره راوړي. همدې پلاوي د د 1919 كال د اگست پر اته ويشتمه خپلي څېړني پاى ته و رسولې او ولس مشر ويلسن ته ئې لاندي ټكي و لېږل:

✧ سورئې يووالى دي د هغه هيواد د ډيرو خلكو په غوښتنه پاته وي.

✧ د ملي كور تاسيس دي په فلسطين كي د يهودو د حكومت په نامه نه وي.

✧ د غير يهودو د ټولنو پر مذهبي او ديني حقوقو باندي دي تېرى نه كيږي.

✧ د غير يهودو شمېر چې د منځني ختيځ د ۹/۱۰ برخي تشكيلوي د صهيونيت د ټولو پروگرامونو مخالف دى.

(چگونه اسرائيل به وجود آمد -

د متحدو ايالاتو ولس مشر ويلسن هم له دې پورته ټكو څخه داسي يوه انگېرنه و كړه:

(د يهودو تاريخ او ددوى تېر مهال ښئي چې امكان نه لري چې دوى له عربو سره يو راز و اوسي، نه يوازي په فلسطين كي، بلكي په ټولو هغو ښارو كي چې دوى دواړه مليتونه پكښي ژوند كوي، د فلسطيني عربو سره د جكړې پر مهال دوى يو د بل ويني څښلي دي).

(David Ben Gurion) چې د (Yishuv) مشري يې درلوده او د اسرئيلو د يو لوى شخصيت په توگه پېژندل کېدى، د (Yishuv) ډلي ته په يوه غونډه كي داسي وويل:

(هر څوك اوس هم په دې اند كي دي چې دا مسئله حل نه لري، موږ د يو ملت په توگه غواړو چې دا هيواد زموږ وي، او عرب هم د يوه ملت په توگه همدا راز هيله په زړه كي روزي).

صهيونيستانو او نورو عرب توکمو خپلي دا قضیې د پاریس د سولي په نامه کنفرانس ته وړاندې کړې. د پاریس د سولي په نامه کنفرانس د برتانیې پلان و مانه، خو اوس اصلي موضوع د فرانسې او برتانیې د دولتونو تر منځ په فلسطین کې د امتیازاتو د وېش پر سر ده، بېله دې چې د مېشتو عربو او یهودو نظر واخیستل سي.

په (1920) میلادي کال کې د (San Remo Conference) د پرېکړې له مخې و برتانیې ته یو اجازه نامه ورکړل سوه چې د اردون سمندر ختیځ او لويديځ لوری به پراخوي، په حقیقت کې دا ځمکه چې برتانیې پراخوي، تر اصلي فلسطین زياته وه چې صهيونيستانو ئې فکر کاوه.

برتانیويان وه چې د یهودو سره ئې مرسته کول څو خپل اصلي کور ځای اباد کړي، او خپل اداره کونکی سیستم ولري، د همدې تړون عملي کېدل چې برتانیې ته ورکول سوی وای باید د یوې ټولنې په مرسته عملي سي، نو برتانیې هم دا اجازه لیک د یهودو د یوې ټولنې ته چې وروسته د (Jewish Agency for Palestine) پنامه یادېده ، و سپارله، تر څو د برتانیې پلانونه په ځانګړي ډول د یهودو راوستل او د عربو شړل له سیمې څخه عملي کړل.

له یهودو سره د برتانوي دولت د مرستو په لړ کې د یهودو ټولنه په فلسطین کې په (1929) میلادي کال کې جوړه سوه، او دا ځنډ ئې ځکه وو چې په فلسطین کې دا ټولنه پخپلو کې د رهبري پلاوي پر تشکیل نه جوړېده، برتانیې به دې ټولنې ته ګواښنه کوله چې ټولنه دي د دواړو مسلمان او یهودو په ګډه جوړه سي، خو بیا هم دا ټولنه د یهودو په ګټه تمامه سوه.

په (1922) م کال کې برتانوي دولت یوه فیصله صادره کړه چې د فلسطین سرحدونه او سیمې به ئې یوازي د سمندر لويديځ لوری وي، او د سمندر ختیځ لوری (Transjordan) چې اوس ئې اردون بولي و نومول سو، (Transjordan) د برتانوي امپراتورۍ یوه بېله سیمه و ګڼل سوه، چې بیا وروسته خپلواکي ورکول سوه.

له فلسطین څخه (Transjordan) بېلول د یهودو ناخوښي راپورته کړه، او دوی د (Revisionist) پنامه یو تحریک پیل کړ چې مشري ئې د (Benjamin Zeev Jabotinsky) په غاړه وه.

برتانیې غوښتل د (Mandate) سره سم په فلسطین کې یوه واکمنه او خپلواکه اداره جوړه کړي، چې دا اداره به د حقایقو پر بنسټ زيات عرب توکمي لري، نو ځکه یهود له همدې ډول تګلاري سره مخالف وو، ځکه چې یهود به پکښې د لږکي په توګه ګمارل کېږي.

نه یوازي یهود له همدا ډول واکمني ادارې څخه ناخوښه وو، بلکې عربو ته هم د منلو وړ نه وه، ځکه عربو په هیڅ صورت نه غوښتل چې دا وړاندیز و مني، عربو وېره درلوده چې د برتانیې څخه صادره سوې دا اداره به پخپل ترکیب کې زيات شمېر یهود ګډ کړي.

د عربو پاڅون او د يهودو کډوالي (Arab Riots & Jewish Immigration) :

په (1920)، (1921) او (1929) مو کلونو کې عرب ملتونه د بالفرد تړون پر خلاف راپورته سول، او د يهودو د کورځای د ټاکنې پر ضد ئې خپل پاڅونونه پيل کړل.

دا پاڅونونه عموماً په بیت المقدس، هېرون، جفا او حیفا ښارونو کې سر ته ورسېدل، ددې پاڅونونو پاڅونکي حاجي امین الحسيني د بیت المقدس مفتي، او عارف العارف چې د فلسطين يو وتلی ژورنالیست و، وو.

د (1929) کال پاڅون د عرب ❖ يهود د مخالف سازمان پر شاوخوا و سو، او دا پاڅون د هغې انګېزې پر اساس و سو، چې ويل به ئې يهود پلان لري چې پر خپله سیمه دیوال را و گرځوي، او یا هم د مسلمانانو پر سپېڅلو ځایونو له هغې جملې څخه پر اقصی مسجد بریدونه و کړي.

ددې پاڅون په بهیر کې تقریباً له بیت المقدس څخه پنځوس زره تنه يهود و شړل سول، د هېرون ښار هم تر دېره حده له دوی څخه پاک سو. خو سره له دې بیا هم په (1930) م کال کې له ختیځې اروپا څخه زبات يهود و فلسطين ته راتلل. د سختو اقتصادي ستونزو او تبعیضي قانون له امله زبات شمېر يهود هم له پولینډ څخه و فلسطين ته راغلل.

په جرمني کې د هټلر د راپورته کېدو سره سم هم فلسطين ته د يهودو د لېږدېدو لړیو ادامه پیدا کړه، او له جرمني څخه زبات شمېر يهودو و فلسطين ته خپل راتګ همداسې روان و ساته.

عرب پاڅون او سپینه پاڼه (Arab Revolt & White Paper) :

په (1936) میلادي کال کې په پراخه پیمانه پاڅېدنې چې وروسته بیا د عرب انقلاب په نامه و نومول سو، مات سو. دا انقلاب د حسيني کورنۍ تر رهبرۍ لاندې سر ته ورسېد چې د نازي جرمني لخوا ئې بودجه ورکول کېده. دې انقلاب په سلګونو عرب او په سلګونو يهود و وژل.

د حسيني کورنۍ دواړه فلسطيني عرب او يهود چې ددوی د سلطې مخالفت به ئې کاوه، تورو خاورو ته لېږل.

(Yishuv) چې د يهودو ټولنه ده، ددې وژنو ځواب ورکاوه، يهودو به ترور او ترهګري کول، بمونه به ئې پر ښارونو غورځول او بېګناه عرب به ئې خپل ښکار گرځاوه، يهودو به دا چارې د (Revisionist group) په وسيله سر ته رسولې.

په وروستيو کلونو کې بېا برتانيې ځيني اقدامات و کړل چې دا پاڅونونه خنثی کړي، حسيني و عراق او له هغه ځايه بېا و نازي جرمني ته پناه يووړه، هلته مېشت سو او وروسته ئې بېا د (SS) پنامه يوه ډله تنظيم کړه چې په يوگوسلاوېا کې ئې فعاليت کاوه.

د (Peel) او (Wood head) کميسيونونو په (1937) او (1938) کلونو کې يوه طرحه وړاندي کړه، چې د هغې له مخې به فلسطين پر دوو برخو ويشي، چې يوه وړوکي برخه به ئې يهود او زباته برخه ئې د عربو تر واکمنۍ لاندې وي. دا طرحي برسېره پر دې غوښته چې پخپله خوښه عرب او يهود سره بېل او نفوس ئې جلا کړي.

يهودو مشرانو ته د طرحي تر لېرلو وروسته هغوی هوکړه کړې وه، خو عرب ئې مخالف وو او رد ئې کړه.

کوچنيو پاڅونو لا همداسي ادامه درلوده، د دې لپاره چې برتانوي حکومت دا پاڅونونه په بشپړ ډول خپلي وي، نو ئې په (۱۹۳۹) ميلادي کال کې د سپيني پاڼي (White Paper) پنامه يو فرمان صادر کړ. او په دې منحوس فرمان کې يې ليکلي وو چې (15000) تنو يهودو ته دي اجازه ورکول سي چې د فلسطين خاوري ته داخل او همالته مېشت سي. او دا شمېر به په هر کال کې (15000) تنه وي او د پنځو کالو لپاره به پر مخ ځي، او تر هغه وروسته به د مهاجرت چاري د عرب چارواکو په منظوري پوري اړه لري.

هولوکاسټ (The Holocaust) :

د دوهمې نړیوالې جگړې په بهیر کې (1939-45) ډېر فلسطیني عرب او یهود د ائتلافي ځواکونو سره یو ځای سوه. یهودو لازمه بلله چې د نازیانو سره و جنگیږي. په (1941) م کال کې برتانویانو Jewish Hagannah د عمومي عفوي په ترڅ کې خوشي کړ، Hagannah د یهودو د یوې لویې ډلې مشر وو، تر خوشي کېدو وروسته د (Hagannah) ډله د برتانویانو سره یو ځای او د جرمن پر ضد یې جگړه کوله.

تر جگړې وروسته څرگنده سوه چې د شپږ میلیونه په شاوخوا کې یهود د جرمنیانو له خوا په اروپا کې په هلوکاست کې وژل سويدي. نورو هیوادونو و یهودو ته پناه نه ورکوله، یوازي اروپا وه چې دوی ته ئې د پاتې کېدو اجازه ورکوله. و فلسطین ته د مهاجرت پر سر د برتانیې بندیزونه د سلگونو تنو په مړینه تمام سوه. اوس نو نور یهود ناهیلی وه او هم جدي وه چې زبات یهود و فلسطین ته راوړي، تقریبا دوه نیم سوه زره تنه نورو یهودو و فلسطین ته د راتگ په هیله په مهاجر کمپونو کې شپې ورځې سبا کولې.

د هري ورځې په تېرېدو سره په منځني ختیځ او فلسطین کې حالات لا وخیم او کړکېچن کېدل، متحدو ایالاتو او ورسره په څنگ کې څو نورو هیوادونو پر برتانېه فشار راوړ چې یهودو مهاجرینو ته دي د تگ اجازه ورکړي، د برتانیې او اروپایي پلاوو یوې گډې ادارې یوه فیصله و کړه چې په بهرنۍ توگه دي سل زره تنه یهود و فلسطین ته داخل شي. عربو د لوېدیځ پر دې فیصله نیوکې و کړې او پر برتانېه یې فشار وارداوه څو ددې پرېکړې مخه و نیسي. خو برتانېې ته حالت بیخي متغیر وو، او فکر یې کاوه چې فلسطین نور تر واک او سلطې وزي. نو یې هغه خپل تړون چې د (Balfour) اعلامېه وه و ملگرو ملتونو ته راجع کړه. نور نو فیصله د ملگرو ملتونو له لوري کېدله، چې دې خپل سوي سیمې ته به څه ورکړي،

تجزیه یا Partition

ملگرو ملتونو د منځني ختیځ د دې سترې لانجې د کتنې او څېړنې لپاره خپل ځانگړی پلاوی چې (UNSCOP) ، فلسطین ته د ملگرو ملتونو ځانگړی هیات نومېږي، و ټاکي. دې پلاوي د ملگرو ملتونو عمومي اسنبلې ته د منځني ختیځ په اړه خپله طرحه وړاندې کړه.

دې طرحې فلسطین پر دوو مساوي برخو ویشی، د عربو دولت او د یهودو دولت ، او پرېکړه یې کړې وه چې بیت المقدس به تر نړیوالې ادارې لاندې وي.

د ملگرو ملتونو عمومي اسنبلې دا طرحه د (1947) کال د نومبر په اووه ويشتمه نېټه په (UN Resolution 181) يا د جنرل اسنبلې په ۱۸۱ ماده باندې ومنله.

ملگرو ملتونو ويلي وو چې ددواړو نړيوالو قدرتونو، شوروي اتحاد او متحدو ايالاتو د وړاندیزونو پر بنسټ يې دا کار کړی دی. تر پرېکړې وروسته يهودو د ملگرو ملتونو دا منحوسه پرېکړه ومنله، خو د فلسطيني عربو لور ضمير کله دا منله چې ددوی سيمه دې پر دوو برخو ووېشل سي، نو يې د رد ځواب ورکړ.

د عربو له ردوني ټا ویتو وروسته بيا هم د معاهدې له مخې د فلسطين ځمکه پر دوو مساوي برخو ووېشل سوه، د تجزيې پر مهال د ټول فلسطين نيمايي ځمکه د فلسطيني عربو ملکيت وو، چې له هغې جملې څخه يې نيمايي د شهزاده گانو ملکيت وو، او پاته اته په سلو کې يې د يهودو ځمکې وې.

يوه سر شمېرنه ښیي چې (1.2) هغه مهل (۲۰۱۱) ميليونو عربو په فلسطين کې ژوند کاوه، پداسې حال کې چې شپږ سوه زرو تنو يهودو په ځينو نورو سيمو او خاص ډول تر نړيوالې ادارې لاندې بيت المقدس کې شپې ورځې سبا کولې.

د ملگرو ملتونو د عمومي اسنبلې د (181) مې مادې د پرېکړه ليک له مخې بايد له فلسطينه دوې بيلې سيمې جوړې سي، عرب واکمني او هم يهود واکمني، او بيت المقدس به هم د خپل سپېڅلتوب او جيوپوليتيک ارزښت له مخې نړيوال کيږي.

په جغرافيايي ډول له وارد شوو پراخ شمېر يهودو څخه سل زره تنه د بيت المقدس او د هغه د شاوخوا سيمو څخه ليري شول. او دوی د يوې ترادې په واسطه چې و فلسطيني عربو ته وسپارل سوه، ليري و ساتل سوه. ددې ترادې (Corridor) ټول نفوس عرب وه، او هم دې ترادې د لاډ او رام الله په نامه لوی ښارونه او د کلونيه، قسطل او ايماس پنامه کوچني ښارونه درلودل.

د غربي تيوري پر اساس جوړې سوي د ملگرو ملتونو دا طرحې کومه ښه پايله و نه درلوده، د عرب فلسطينيانو او يهودو تر منځ خونړيو پلانونو وضعه لا بحراني او کړکېچنه کړه.

عرب سر مشري د حاجي امين الحسيني په نوښت خپله اعلاميه صادره کړه، او په ډاگه ئې کړه چې د فلسطين د خپلواکۍ له پاره به جهاد کوي، او دا سپېڅلې سيمه به د يهودو له منگولو را کاري. خو تاريخ ثابتې کړې ده چې په سېاست کې ډيري پرېکړې د پردې تر شا سوي دي، نو عرب مشرانو که څه هم دا اعلاميه په قلمونو لاسليک کړه، خو په حقيقت کې يې بيلې بيلې مفکورې او هيلي درلودې.

د اردون مشر ملك عبدالله د اسرئيلو سره يو غير رسمي او مرموز تړون لاسليک کړی وو، چې ددې تړون له مخې به اسرئيل د فلسطين پر يوه سيمه چې په لوېديځ بانک يا (West Bank) پورې اړه لري او فلسطيني عربو ته ورکول سوېده، تېری کوي، او اردون به هم د فلسطيني دولت د جوړېدو مخنيوی کوي.

سورنې بېا غوښتل چې د عربو او يهودو گډې سيمې چې د فلسطين په شمال کې پرتې دي، تر خپلې ولکې لاندې راولي.

د خپلواکۍ جگړه :

د خپلواکۍ لپاره جگړه، پر دوو جگړو وېشل کېږي، له خپلواکۍ تر مخه جگړه او له خپلواکۍ راوروسته جگړه.

د عرب ځوانانو او يهودو تر منځ جگړه يوازي د ملگرو ملتونو د (181) گڼې معاهدې له صادرېدو لږ وروسته پيل سوه. تر ډېره ځايه عربو د دفاع تگلاره درلوده، او پر هيڅ يوه باندې او يا هم سيمه ئې تېرې و نه کړ، که څه هم چې د اردون يوه باندې، فلسطين ته په ور سپار ل سوو ځيني سيمو باندې يرغلونه و کړل.

له خپلواکۍ تر مخه:

مخکې تر دې چې اسرائيل خپله خپلواکي اعلان کړي، د فلسطيني عربو دوو لښکرو چې د يوه مشري ئې د حاجي امين الحسيني او ددوهم هغې دا ئې د فوزی الکاکجي په غاړه وه، خپلې لښکري په دې نيت چې په دوو عرب ښارگوټو کې به پر يهودو بريدونه کوي، ځايپر ځای کړې.

د عربو د يوه لښکر مشر کاکجي، له سورنې څخه و بيت المقدس ته راغی، برتانوي ځواکونو له ده سره تړون درلود چې په بريدونو کې به گډون نه کوي، خو کاکجي دا تړون ته ژمن پاتې نه سو، او له (Galilee) نومي سمندرگي څخه ئې پر صهيونيستانو بريد و کړ.

د کاکجي لښکر د صهيونيستانو د هگانا، ارگن او ليهي له پوځي گروپونو سره مخامخ سو. او ورسره ئې درنې جگړې و کړې.

په بيت المقدس کې د عربو پاڅون د (1947) کال د نومبر پر دېرشمه نېټه پای ته ورسېد، خو فلسطيني سرتېرو د همدې کال تر پايه د بيت المقدس محاصره و ساتل، بيت المقدس ته ئې د تيلو، اوبو، غذايي او ارتزاقی موادو له تېرېدو مخنېوی کاوه.

خو (1949) کال په عمومي ډول، دواړو هم عربو او هم يهودو اوسېدونکو ته زېان واړاوه، په بيت المقدس کې عامه وژني تر سره سوې، او ډېر عرب اوسېدونکو له خپلو کورځايونو کډه وکړه.

له برتانوي حکومته چې څومره د جگړې د پای ته رسېدو توقع کېدله، هو يې و نه کړه، خو جگړې کرار کرار پای و موند، هغه څه چې د جگړې د پای ته رسېدو لامل وو هغه د وسلو نشتوالی او د روزل سوو عسکرو نه موجوديت وو.

ددې لپاره چې اسرائیلو د بیت المقدس بندیز پای ته رسولی وي، نو د یهودو یوه سازمان، هګانا خپل یو پلان په کار اچولی وو، دې پلان د مسلحو ځواکونو، پوځي تکنیکونو او په پورته او کښته سیمو کې د یهودو د عملیاتو تشکیل جوړاوه.

خو د پلان د پلي کېدو شېبه هم را ورسېده، هګانا خپل لومړي عملیات د 1500 تنو ځواکونو په درلودو سره پیل کړل، دې یهودو ځواکونو د عربو پر کلونیه او قسطل ښارونو چې بیت المقدس ته د نښلونکي سړک په څنګ کې پراته وو، بریدونه پیل کړل او د عربو محاصره یې پای ته ورسول.

د قسطل ښار د اپریل پر اتمه نېټه د یهودو لاس ته ورغی، او د هغه ځای فلسطیني پیاوړيقوماندان عبدالقدیر الحسني شهید کړل سو، او په شمال کې د کاکجی ځواکونو ته هم ماته ورکول سوه.

د یهودو مشر په خپل یوه بېان کې وویل چې دا بریالیتوبونه غواړي د متحدو ایالاتو ولس مشر ترومان ته وښيي چې یهود نه ماتېدونکی قوت دی.

د عربو برید :

په ۱۹۴۷ م میلادي کال کې انګلیسي عسکر له فلسطینه ووتل. د برتانیې په وتلو سره نو نور په فلسطین کې دا درامه امریکا او اسرائیلو په لاس کې واخیسته. د متحدو ایالاتو له لوري لوبغاړی هاري ایس ترومن او د اسرائیلو له لوري ډاکتر وایزمن وو.

د (1948) میلادي کال د می پر (14) مه نېټه یهودو د اسرائیلو یو خپلواک دولت اعلان کړ .

د اسرائیلو د خپلواکۍ پر مهال که څه هم وایزمن ناروغ وو، خو خپله پوره هڅه ئې کوله چې اسرائیل په امریکا، فرانسه، او برتانوي حکومت باندې په رسمي ډول وپېژني.

همداسي و سول، ډاکتر وایزمن له هاري ایس ترومن څخه د اسرائیلو د رسمیت پېژندنې په اړه تحریري یا لیکلی سند تر لاسه کړ.

د امریکا ولس مشر هاري ایس ترومن په خپلو یادښتونو کې داسي لیکي : یولس دقیقې وروسته له هغه چې اسرائیلو خپل خپلواک دولت اعلان کړ ، ما خپل مطبوعاتي منشي چارلي راس راوغوښت او ورته و مي ويل چې هر څومره ژر دي و نړۍ ته د متحدو ایالاتو لخوا د اسرائیلو د رسمیت پېژندنې اعلامیه نشر کړي، چارلي راس هم په ډیرو لنډو شېبو کې د نړیوالو تر غوږونو دا اعلامیه ورسول.

د امریکا ولس مشر هاري ایس ترومن، چې له ۱۹۴۳ څخه بیا تر ۱۹۵۱ پوري ئې ولس مشري و کړه او پخپله همدې دوره کې ئې د اسرائیلو دولت په رسمیت وپېژاند.

په فلسطيني خاوره کي د اسرائيلو د خپلواک دولت د اعلانولو او د متحدو ډالاتو له لوري د همدې دولت رسميت پېژندنې په مسلماننه نړۍ کي د ډيرو مسلمانانو غبرگون را و پاراوه، په همدې شپو او ورځو کي گاونډيو عرب هيوادونو پر اسرائيلو بريد و کړ، دوی دا بريد د اسرائيلو پر څو سيمو و کړ. د ۱۹۴۸ م کال د می ۱۴مه: د اسرائيلو لومړنی صدراعظم David Ben-Gurion په فلسطين کي د اسرائيلي خپلواک حکومت د خپلواکۍ اعلاميه لولي.

د بريد په لومړۍ مرحله کي د مصر او سورئي ځواکونو پرمختگ کړی وو، په ځانگړې ډول مصر چي د ټانکونو او درنو وسلو ملاتړ ور سره وو، ددې بريد په بهير کي مصري ځواکونه و توانېدل چي (Negev) فتحه او ډيري سيمي چي د معاهدې له مخي يهودو ته ورکول سوي وې، و نيسي.

د مصر او اردون دې برياليتوبونو د فلسطينيانو د يوه خپلواک دولت پر جوړېدو سپوری و غورځاوه، اردون پر خپله هغه معاهده چي يهودانو ته په ورکول سوو سيموبه يرغل نه کوي، وفا و کړه، خو سوريه او مصر پر خپلو ژمنو پاتي نه سول.

اسرائيلپان تر اوسه په تلابيب کي د مصري ځواکونو لخوا د هغه مهال سخت او کوټلی بريد پر زړه لري، چي په څومره زيات شمېر الوتکو ئې پر سيمو بريدونه و کړل. مصربانو په نيگيف کي هم همداسي بريد سر ته رسولی وو، او غوښتل يې چي دا سيمه د اسرائيلو له منگولو و باسي، سورئي هم له وخت څخه په گټه اخيستننه په همدې جگړه کي فلسطين ته په ورسپارل سوو سيمو کي د ليدني وړ براليتوبونه تر لاسه کړه.

کله چي اردون د معاهدې له مخي پر يهودي سيمو بريدونه و نه کړل، نو عرب سرمشريزي هغه لاري چي بيت المقدس ته تللې، محاصره کړې، چي په همدې ترتيب ئې بيت المقدس چي د ملکرو ملتونو د دوو معاهدو له مخي نړيوال سوی وو، تر سخت فشار لاندي راوست. په بيت المقدس کي مېشت يهودي دولت بله لاره و نه مونده، د (Burma Road) پنامه ئې د يوې بلي لويي لاري پرانيستلو کار پيل کړ، د همدې لاري په پای ته رسېدو سره ئې د بيت المقدس محاصره پای ته ورسول.

د (1948) ميلادي کال د جون په مېاشت کي يو اوربند د زيدخلو ځواکونو لخوا عملي سو، خو عربو دا اوربند و نه مانه او د څېړونکو له نظره عربو ددې اوربند د نه منلو په اساس لويه سهوه و کړه. اسرائيلو له همدې اوربند څخه خپله اعظمي گټه پورته کړه. خپل عسکر ئې د جگړې لپاره و روزل، په وسلو بار لوئي کښتۍ ئې سيمي ته واري کړې، او شپېته زره کسيز ځواک چي په مجهزو وسلو سنبال وو، و جکړې ته تبار سی کړ.

ددې اوږده اوربند په بهير کي د اسرائيلو د هگانا، پالما، ارگن او ليهي گروپونه سره يو ځای او په گډه ئې د (I.D.F يا Israel Defense Force د اسرائيلو دفاعي ځواک په نامه يو لوی ځواک جوړ کړ.

د همدې څلورو اسرائيلي ډلو يووالی په رښتيني ډول ټينگ او يو موټی و ساتل سو، حتی تر دې چي د اوربند پر مهال اسرائيلي ارگن، سازمان غوښتل په وسلو يوه بار کښتی چي د (Altalena) پنامه ډاډېدل د خپل ځان لپاره په کوچنيو جگړو کي استعمال کړي، خو کله چي اسرائيلي لومړی وزير بين گرین ددې کښتی د سپارلو غوښتنه و کړه نو ارگن ډلي يې انکار و کړ، او په پايله کي د اسرائيلو لومړي وزير د کښتی د غرقېدو امر وکړ .

د اوربند پر مهال له عرب هيوادونو سره بخت ډاري و نه کړه، د يوه اسلامي هيواد لخوا فلسطينيانو ته په وسلو يوه بار کښتی هم چي و سوريې ته د تگ پر لاره وه، سوريې ته و نه رسېدل، او د اسرائيلو هگانا ډلي محاصره کړه. د اوربند له پای ته رسېدو سره سم اسرائيلو دمصر پانو سره جگړه پيل کړه، مصر پانو ته ئې ماته ورکړه او سېناي پينينسولا Sinai Peninsula ته داخل سول. د اسرائيلو دا بري هم عربي نړۍ حيرانه کړه، خو د برتانوي الوتکو په ليدو سره د اسرائيلو دفاعي ځواک يا I.D.F و شاته تگ ته اړ سو.

په همدې لس ورځنۍ جگړه کي چي ددوو اوربندونو تر منځ پېښه سوې وه، اسرائيلي ځواکونو د عربو دوه نور ښارگوټي چي رام الله او لاډ نومېدل، هم لاندي کړه.

د رام الله او لاډ ښارگوټو ستراتيژيک اهميت درلود، ځکه ددې ښارگوټو له لاري عربو کولای سول چي بيت المقدس محاصره کړي. اسرائيلي ځواکونو ددې دواړو ښارونو له نيولو وروسته له دې ښارگوټو ډېر فلسطينيان په بې رحمه او ناځوانمردانه توگه ووژل، او ډېر نور يې له دې ښارگوټو و شړل.

اسرائيلي ځواکونو په ډېر بې رحمانه ډول هغه کوچني فلسطيني کلي او بانډې چي د تلايب په شاوخوا کي پراته وو، هم په بشپړ ډول ويران کړل، ځکه دوی غوښتل په مرکزي فلسطين کي چي د اسرائيلو دولت دی، فلسطينيان و نه اوسيږي.

خپرونکي چي د منځني ختيځ په چارو کي خپرنه کوي، ددې برهاليتوبونو اصلي لامل د يهودو اتفاق، له وخت څخه گټه اخيستنې او همېرغي بولي. خو متاسفانه چي عربو او هم فلسطينيانو دا ډول بری په لاس را نه وړ.

کله چي په (1949) کال کي د عربو او اسرائيلو تر منځ جگړه پای ته ورسېده، نو د ملگرو ملتونو يوه راپور و ليکل چي اسرائيلو له عربو څخه هغه سيمي چي د ملگرو ملتونو د طرحي په اساس و فلسطين ته ورکول کېدې، لاندي کړيدي، او تر اته اوږه په سلو کي زياته سيمه ئې اشغال کړېده، خو هيڅ يوه هڅه اوپلان بيرته ددې سيمو د اخيستلو لپاره دملگرو ملتونو لخوا وړاندي نه سو، او نه ئې بيا بيت المقدس نړيوال اعلان کړ.

د فلسطيني حکومت د جوړېدو لپاره د ملگرو ملتو په پلان کي ورکول سوې ځمکه يو څه اسرائيلو لاندي کړه، او مصر هم د غزې تراډه لاندي کړه، غربي بانک يا West Bank چي له اقتصادي پلوه ئې ستر ارزښت درلود د اردون په لاس ورغی.

د همدې خونړۍ جگړې په بهير کې او بې لږ راوروسته کې (762000) تنه فلسطينيان عرب له اسرائيلو سيمو څخه راوشړل سول او په گاونډيو عربي هيوادونو کې يې پناه واخيسته .

دا سيمې تر همدا اوسه پورې همداسې بې سرنوشته پاتې دي، عرب هيوادونو له اسرائيلو سره د همېشنۍ سولې د تړون د لاسليکېدو څخه سرغړونه کوله، اسرائيلو هم له خپلې موقع گټه اوچتوله، او د يوه کميسيون په منځگړيتوب ئې خپلې پولې و ټاکلې، چې په نړيواله کچه نه دي منل سوي.

تش په نامه د ملگرو ملتونو ادارې په 1948 او 1949 ميلادي کلونو کې د عربو او اسرائيلو تر منځ اوربندونه ترتيب کړيدي. د ملگرو ملتونو عمومي اسنبلې 194 مي معاهدې د عربو او اسرائيلو تر منځ ددښمنۍ پای اعلاناوه او ټولو هغو کډوالو ته چې غواړي بيرته خپلو کورځايونو ته کډه و کړي، اجازه ورکول .

همدا ډول د ملگرو ملتونو د امنيت شورا د 62 مي معاهدې موخه دا وه چې د فلسطينيانو او اسرائيلو تر منځ يو لنډ مهاله تړون لاسليک کړي، چې دا تړون ليک به ددواړو خواوو تر منځ د سولې يو دايمي او اوږد مهاله تړون ته لار پرانيزي.

د اسرائيلو پولې چې په (1949) کال کې د يوه لاسپوڅي کميسيون لخوا ټاکل سوي وې، يو لنډ مهاله ارامي را منځ ته کړه، خو د کډوالو موضوع چې د ټولو موضوعاتو په سر کې ئې ځای درلود، همداسې پاتې سوه.

د تړون په وسيله رامنځ ته سوې ارامي ورو ورو په نارامۍ بدلېده، چې اسرائيلو ډېر کم شمېر مهاجرو ته د بيرته راتگ اجازه ورکړه او زيات شمېر نور مهاجر همداسې په پنډ غالو کې پاتې وو.

کله چې په (1948) کال کې نړۍ Bipolar يا دوه قطبي سوه نو شوروي اتحاد او د ختيځې اروپا هيوادونو چې لومړۍ ئې د صهيونيستي حکومت ملاتړ کاوه، اوس د عربو پلوي و نيول. په داسې حال کې چې متحدو ايالاتو او د لوېديځې اروپا هيوادونو د اسرائيلو ملاتړ کاوه.

د زمان په تېرېدو د اسرائيلو دفاعي ځواک يا I.D.F ټول په فرانسوي او امريکايي وسلو سنبال سو، او عرب هيوادونه په خاص ډول سوريه او مصر له شوروي تکنالوجۍ نه گټه اخيسته. عرب سرمشريزي يا Arab League د اسرائيلو پر ضد د صنعتي هيوادونو يو ائتلاف جوړ کړ، چې تر (1990) کال پورې يې بشر فعاليت درلود.

د سینای کمپاین The Sinai Campaign :

په مصر کې د جمال عبدالناصر په مشرۍ مصریانو فاروق پاچا له واکه و غورځاوه، او په همدې بهیر کې مصر د اسرائیلو سره د سولې په رامنځ ته کولو کې هم پرمختګ و کړ. که څه هم چې مصریانو په 1954 کال کې یو اسرائیلي باندې داسې حال کې چې هڅه ئې کول په مصر کې د متحدو ایالاتو په اطلاعاتي سازمان او ځینو نورو بهرنیو سفارتونو کې چاودنې و کړې و نیول. وروسته څرګنده سوه چې ددې چاودنو موخه دمتحدو ایالاتو او مصر ترمنځ د اړیکو خرابول وه .

مصر چې د اسرائیلي لاسوهنو او سبوتاژونو څخه نا ارامه وو، غوښتل وسلې رانیسي. کله چې د مصر دا غوښتنه د غربي بلاک لخوا رد سوه، نو ئې و ختیځ بلاک ته مخه کړه .

د مصر دیپلوماسۍ دا منله چې که غواړي له لوی ځواک سره اړیکې ټینګې کړي نو د هغه له دوست او ملګري سره اړیکې و نیسي . مصر هم ددې لپاره چې له شوروي اتحاد سره اړیکې ښې سوي وي، د چکوسلواکیا سره ئې د وسلو رانیولو تړون لاسلیک کړ.

د مصر ولس مشر جمال ناصر د سویز کانال او تیران معبرونه چې و اسرائیلو ته ئې لار موندل، بند کړل. اسرائیلي استراتیژي جوړونکي په دې باور وو چې د چکوسلواکیې څخه مصر ته د وسلو رارسېدو سره جوخت به مصر پر اسرائیلو برید کوي. نو خپله هم د وسلو رانیولو په تلاب کې سو. دا چې اسرائیلو پخوا له دې د فرانسې سره د وسلو واردولو تړون درلود، نو ئې له فرانسې څخه یو ځل بیا د وسلو په راواردولو پیل و کړ، ډېر اسرائیلي سازمانونه په دې اند وو چې له مصري بریده له مخه باید اسرائیل جګړه پیل کړي.

په مصر کې د سویز کانال چې ۱۹۵ کیلومتره اوږدوالی لري، او د مدیترانې سمندر او سره بحیره سره نښلوي.

حالات ورځ تر ورځې بحراني کېدل، او په 1956 کې اسرائیل، فرانسه او برتانیه د سویس کانال د ملکي کولو د پلان جوړېدو لپاره سره یو ځای سوه، او د یوه پلان پر سنارېو ئې کار پیل کړ. پرېکړه و سوه چې اسرائیل به پر سینای او میلتا سیمو باندي برید کوي، او فرانسه او برتانیه به التوماتوم ورکوي.

دا پلان چې د 1956 کال د اکتوبر پر 29 مه نېټه د Sinai Campaign په نامه یاد سوی وو، پیل سو. اسرائیلو په چټکي سره سینای و نیو، د متحدو ایالاتو دولت پر دې کړنه قهر څرګند کړ، او برتانیه، فرانسه او اسرائیل ئې تهدید کړل.

د ملګرو ملتونو عمومي اسنبلې په خپله غونډه کې 997 نمبر معاهده تصویب کړه، چې له اسرائیلو سره ئې د سینای څخه د ژر پرېښودو غوښتنه په ډاګه کوله. خو اسرائیل د فرانسې او برتانیې په ملاتړ په سینای کې تر څو مېاشتو

پاته سول. کله چي يې ددې نړيوالو کانالونو د خلاصون ضمانت يا گړنتي تر لاسه کړل، نو بيا د ملگرو ملتونو او په خاص ډول د متحدو ايالاتو په فشار راووتل، خو دملگرو ملتونو ځواک په سنای کي ځای پر ځای سو.

يوه بايلونکې شپږ ورځنۍ جگړه:

په عمومي ډول (1960م کلونه د عربو او اسرائيلو تر منځ د شخړې عمده کلونه وو، د اسرائيلو د مخکني پلان پر اساس چي غوښتل ئې د گاليلې له سمندر څخه د اسرائيلو مرکزي او سهيلي سيمو ته اوبه و رسوي، د خپل پلان په عملي کېدو پيل وکړ. دا پروژه اصلا د متحدوايالاتو د استازي Eric Johnston لخوا په 1955 کال کي وړاندي سوې وه چي عرب انجنيرانو هم پرې موافقه کړې وه، خو په غير مستقيم ډول ئې د اسرائيلو د رسميت پېژندنې له امله ردوله.

د تړلو دروازو تر شا په غونډو کي اسرائيلو او اردون د همدې اوبو د وېش پر سر موافقې ته رسېدلي وو.

په 1964 کال کي په څو سر مشريزو غونډو کي عرب مشرانو هوډ څرگند کړی وو چي د P.L.O با د فلسطين د خپلواکۍ سازمان په نامه به يوه لويه ټولنه تاسيسوي. همداسي يې و کړل. يوه اعلاميه ئې خپره کړه چي دا ټولنه با سازمان به د اسرائيلو پر ضد د ويجاړۍ لپاره چټک گامونه اخلي، او د اردون د سيند ټولي هغي لاري او سرچينې چي د گاليلې رود اوبه کوي، اړوي. ځکه چي غوښتل يې و اسرائيلو ته د اوبو رسولو په پروژه کي خنډونه واچوي.

سورئې او لبنان د فلسطين د خپلواکۍ سازمان پر همدې اعلاميې چي بشپړوي به ئې، پيل و کړ. سورئې خپل تراکتورونه موظف کړل چي ټولي هغي سرچينې چي په ترتيب سره و اسرائيلو ته اوبه ورکوي، ويجاړي کړي.

اسرائيلو د سورئې پر همدې عمل سخت غبرگون و ښود، او پر همدې تراکتورونو ئې ډزي و کړې، سورئې د همدې ډزو په حواب کي د اسرائيلو په شمال کي پر ځيني ښارونو ډزي پيل کړې، څو دا جگړه د الوتکو تر بمبارونو و رسېده.

شوروي اتحاد چي په سوريه کي يې د د شوروي پلوه حکومت ملاتړ کاوه، سورئې ته وويل چي اسرائيلو خپل پوځونه د سورئې و پولو ته راوستلي او د يوه لوي بريد پلان لري ، لکه څنگه چي حالات ورځ تر ورځي کړکېچن کېدل، نو سورئې له مصره څخه د پوځي مرستي غوښتنه وکړه.

د همدې پېښو او د سورئې د غوښتنې په تعقيب د 1967 کال په می کي جمال ناصر خپله سخته او له غبرگونه ډکه مرکه خپره کړه او په يوه برخه کي ئې دا توري وويل: (د اسرائيلو موجوديت ډېر اوږد سو، موږ د اسرائيلو و تيري ته هرکلی کوو، او موږ و همدې جگړې ته چي له ډېري مودې ئې په انتظار کي وو، ښه راغلی وايو، وروستۍ شېبې

رارسېدونکي دي، او هغه جگړه چې موږ به اسرائيل پکښې له منځه وړو راورسېده). مصري ولس مشر جمال عبدالناصر

په همدې ورځ جمال ناصر د ملگرو ملتونو د بېړنۍ قوې (UNEF) څخه و غوښتل چې له سينای پينښسولا او غزې تراډي څخه ووزي، د ملگرو ملتونو سرمشري جنرال U-Thant موافقه و کړه چې په رسمي ډول به د مې پر اتلسمه خپلو پوځونه له سيمې باسي.

څېړونکي نظر ورکوي چې جمال ناصر عقېده درلوده، چې د ملگرو ملتونو پوځونه به له سيمې و نه وزي، او دا به دده لپاره يوه بهانه وي چې جگړه و نه کړي.

د همدې کال د مې پر درويشتمه ناصر د اسرائيلي ترانزيت د تړلو امر وکړ، او په همدې ترتيب متحدابالات په هغه ژمنه کي چې و اسرائيلو ته ئې د اوبو رسولو د لارو د ازادۍ په اړه ورکړې وه، پاته راغلل.

دا چې جمال ناصر رښتېا غوښتل د اسرائيلو سره جگړه و نښلوي، په دې اړه بيلا بيل نظرونه موجود دي:

(Avi Shalaim) چې د منځني ختيځ د چارو څېړونکی وو، وائي چې جمال عبدالناصر هيڅکله نه غوښتل د اسرائيلو سره جگړه و نښلوي، بلکې هغه به د شوروي اتحاد د مانورو او هم د سورې دغوښتني په خاطر دا ډول ويناوي کولې.

او يو بل څېړونکی (Michael Oren) بېا څرگندوي چې شواهد ښي چې جمال عبدالناصر په رښتيني توگه غوښتل د مي په اته ويشتمه جگړه پيل کړي، خو اسرائيل په دې راز پوهيدلي او موضوع ئې د امريکا تر ولس مشر جانسن پوري رسولې وه، جانسن د شوروي اتحاد صدراعظم کاسيگين ته تيليفون کړی او د جگړې د بدو عواقبو په اړه ئې اخطار ور کړی وو، او کاسيگين ئې دې ته و هڅاوه څو جمال ناصر له همدې جگړې را وگرځوي.

د روانو حالاتو په ترڅ کي د اردون پاچاملك حسين د مصر سره يو تړون لاسليک کړ چې د جگړې لپاره ئې د اردون تېاري څرگنداوه، ملك حسين هم پخپله يوه بهانيه کي دا جملې ويلي وې:

(د مصر، اردون، سورې او لبنان سرتېري د اسرائيلو له سرحدونو سره مېشت دي، څو اسرائيلو ته غاښ ماتونکی ځواب ورکړي، موږ يوازي نه يو، بلکې د عراق، الجريا، کويت، سودان او ټول عرب ملت سرتيري له موږ سره دي، موږ به نړۍ حيرانه کړو او و به ښو چې عرب څومره يو موټي دي).

عراقي ولس مشر رحمان عارف هم يوه بهانيه ورکړې وه چې د اسراييلو پر ضد ئې د جگړې اخطار په ډاگه کاوه.

له اسرائيلو سره د متحدو ايالاتو مرسته همداسي روانه وه، او گمان کېدی چې اسرائيل به دا جگړه گټي، خو د عربي هيوادونو په تېره بېا سورې، مصر، او عراق وسلو چې د شوروي اتحاد په وروستۍ تکنالوجي سنبال وې دا حس

شندپاوه، اسرائیلو د کاغذ پر مخ ویل چي د الوتکو شمېر ئې د مصر او سورئې تر هغو اوږي، پداسي حال کي چي مصر د هغه مهال تر ټولو پرمختللي الوتکي Mig-21 درلودې.

عامو اسرائیلو او یهودو او ددوی لوړ رتبه غړو گمان کاوه او په دې اند وو چي اسرائیل به ماته خوري، نو مخکي تر جگړې ئې لا په سلگونو قبرونه د تلایب په پارک کي کیندلي وو.

اسرائیلو پر خپلو اپوزیسیونونو ږغ و کړ چي د پوره یووالي لپاره دي په حکومت کي برخه واخلي، اپوزیسیونونو د اسرائیلي حکومت دا پرېکړه ومنل او ډیرو گوندونو یو پراخ بنسټه حکومت جوړ کړ.

کله چي څرگندېدله مصر برید کوي، نو تر مخه ئې اسرائیلو برید پیل کړ، دوی دا جگړه د 1967 کال د جون د مېاشتې پر پنځمه نېټه پر مصر بانو پیل کړه، یوازي ئې د جگړې په لومړیو شپو ورځو کي 400 الوتکي له منځه یووړې، اسرائیلي ځواکونو په خپلو چټکو عملیاتو کي سېناي پینینسولا او غزه تراډه هم کلابنده کړه، د جگړې په لومړۍ ورځ اردوني توپخانې پر بیت المقدس ډزي پیل کړې، خو د اسرائیلو لومړي وزیر Levi Eshkol د اردون ولس مشر ملک حسین ته خبرداری ورکړ چي د جگړې له ډگره ليري و اوسي، د خبرداري تر اورېدو وروسته ملک حسین هم له جگړې وېره درلوده، او د جنگ له صحنې راووت.

د جگړې له ډگره د اردون په وتلو، اسرائیلو له موقع گټه پورته کړه، غربي بانک او بیت المقدس ئې هم محاصره کړ. د سورئې توپخانې د گولان له لوړو څخه پر شمالي اسرائیلي سیمو خپلي ډزي پیل کړې، خو بل لوري ته مصر له اسرائیلو سره یوې معاملې ته ورسېد، کله چي اسرائیل د مصر له لوري پر ارامه سو، نو ئې تصمیم و نېاوه چي د گولان لوړې لاندي کړي، د گولان د لاندي کېدو پر سر د اسرائیلو حکومت او اپوزیسیونونو پر دې موافقه نه درلوده، په ځانگړې ډول موشېدایانو. Moshe Dayan

ملگرو ملتو اسرائیلو ته گوته ځنډلې وه چي اوربند ته به چمتو کيږي، او هغه وو چي د جون پر یولسمه اسرائیلو پر اوربند موافقه و کړه. د ملگرو ملتونو د پر له پسې معاهدو په لړ کي 242 نمبر معاهده هم صادره سوه، چي په جگړه کي شامل هیوادونه ئې د همېشني سولې و خبرو ته رابلله، او هم ئې ويلي وو چي اسرائیل به له ټولو هغو سیمو چي په همدې جگړه کي ئې لاندي کړي دي، وزي.

په حقیقت کي همدې جگړې په منځني ختیځ کي د واک بیلانس ته تغیر ورکړ، اسرائیلو د 1948 کال په تناسب څو ځله زباني سیمي لاندي کړې، لکه د سیناي پینینسولا لویه دښته، د گولان لوړي، غربي بانک او ځيني نورې سیمي. د مصر ولس مشر جمال ناصر چي له ۱۹۵۴ څخه تر ۱۹۷۰ پوري ئې واکمني و کړه او په مصر کي ئې د برتانوي ۷۲ کلنه واکمني پای ته ورسول.

د مصر ولس مشر جمال ناصر چي د عربي نړۍ مشري ئې هم په غاړه درلوده، پر دې وېار کاوه چي څنگه ئې په 1956 کال کي و اسرئيلو ته چي د فرانسې او برتانيې ښکاره ملاتړ ورسره وو. ماته ورکړه، خو دا ځل يي له اسرئيلو سره د متحدو اېلاتو د پوځي ملاتړ له کبله هيلي رښتيني و نه ختې.

د ځينو څېړونکو لکه فواد عجمي له نظره دې جگړې ددې پر ځای چي فلسطيني عربو ته نېکمرغي په لاس ورکړي، بدمرغي ئې ورکړه. په زرگونو عرب فلسطينېان ئې د اسرئيلو تر ولکې لاندې راوستل، او په منځني ختيځ کي ئې ځيني پاروني په وجود راوړي.

د الفتح په نامه سازمان چي په فلسطين کي ئې د پام وړ برېاوې تر لاسه کړيدي، په 1957 کال او د PLO پا د فلسطين د خپلواکۍ سازمان په 1964 کال کي تاسيس سول، چي ددواړو گوندونو مرام د اسرئيلي حکومت شنډول او د فلسطيني هغې واک ته رسول وو.

د عربو او اسرئيلو تر منځ د شپږ ورځنۍ جگړې وروسته احمد شڪايري Shukairy چي د فلسطين د خپلواکۍ د سازمان مشري ئې کوله له واکه گوښه او اوسنی مېړنی مشر ياسر عرفات ئې د مشر په توگه و ټاکل سو، پاسر عرفات چي په رښتيني ډول ئې د فلسطينېانو ملاتړ درلود، په منځني ختيځ کي د يوه رښتيني او پېاوړي اتل په توگه تر دې مهاله سالمه رهبري کوي،

د فلسطين د خپلواکۍ سازمان د فلسطينېانو د يوازني گوند په توگه د ټولو عربي هيوادونو لخوا په رسميت و پېژندل سو. خو اسرئيلو په ټينگه له نړۍ څخه د همدې سازمان د نه رسميت پېژندنې غوښتنه درلوده، د اسرئيلو يوازنی دليل چي ولي دا سازمان گواښي دا وو چي نوموړي سازمان ترهگر فعاليتونه سر ته رسوي، هغه يهود چي په 1917 کال کي ئې دې سيمي ته کډي راوړي دي، شري او په مرامنامه کي ئې د اسرئيلو د له منځه وړلو ماده وجود لري. اسرئيلو په راوروسته کي څرگنده کړه چي په حقيقت کي ئې غوښتل له بيت المقدس پرته نوري ټولي سيمي د عرب گاونډيانو سره په سوله ايز ډول د تړون له مخي و سپاري، خو ددوی په وېنا سيمه ايزو نېشليستانو د غربي بانک او د گولان د لوړو په اړه هم غوښتني درلودې.

د فلسطين او اسرئيلو تر منځ ددې ستر بحران د له منځه وړلو لپاره نو اوس د پلانونو ورکول پيل سول، Yigul Alon خپله يوه طرحه چي د Alon Plan پلان په نامه ياده سوه وړاندي کړه، دې طرحي پر اسرئيلو رغ کاوه چي د غربي بانک سره پرته خپلي سيمي دي و فلسطين ته وسپارل سي.

ددې پلان برسېره په سيمه کي پرتو ځينو يهودانو هم په مخامخ ډول ددواړو خواوو ناسته او د موضوع حل حتمي گاڼه. ځکه نو د سودان پلازمېني خرطوم سر مشريزه چي يو غولونکی پلان وو، د 1967 کال په اگست او سپتمبر کي

جوړه شوه، چي دا سرمشريزي ددواړو خواوو تر منځ د خبرو اترو وړ وټړی، او په هيڅ ډول ئې د اسرائیلو په رسمیت نه پېژندل نه منل.

یوه بله معاهده هم په 1975 کال کي د ملگرو ملتونو لخوا خپره سوه، چي د Zionism is Racism یا صهیونیت نژادي تبعیض دی، په نامه یاده سوه، دې معاهدې پر اسرائیلو ږغ کاوه چي له خپلي سیمي دي هغه بنېاد گراېان چي د مېشته کېدني مخالفت کوي و شري.

په اسرائیلو کي په 1977 کال کي د Licud لیکود گوند په واک ته رسېدو سره د مېشته کیدني پراختیا رسمي بڼه غوره کړه، او اسرائیلو له هغه مهاله بیا تر همدې پاني تر لیکلو په فلسطیني سیمو کي د یهودانو پر مېشتهېدو ټینگار کوي، یوازي په 2003 یم کال کي 22000 تنه اسرائیلېان په غربي بانک او غزې تراډه کي ځای پر ځای سويدي. او شل زره تنه نور ئې د بیت المقدس او د هغه په شاوخوا سیمو کي مېشت سويدي، او تر پنځلس زره زيات یهود د گولان په لوړو کي مېشت سويدي.

مصري ولس مشر جمال ناصر د اسرائیلو او مصر تر منځ اوربند مات او پر سویز کانال ئې برید و کړ، دې جگړې په یوه داسي مهال کي صورت و نېاوه چي د اسرائیلو لومړی وزیر Levi Eshkol مړ، او Gulda Meir گولدا میر یې د ځای ناستي په توگه ټاکل سوی وو، دا جگړه هم د دواړو هیوادونو تر منځ د یوې خونړۍ جگړې په توگه ثبت سوېده، ډیر څېړونکي په دې اند دي چي په همدې جگړه کي د بم غورځونکو الوتکو پیلوټان شوروي الاصله وو، چي د شوروي اتحاد له لوري و جمال عبدالناصر ته رالېږل سوي وو.

د متحدو ایالاتو د فشار له امله چي پر اسرائیلو ئې وارد کړ، دواړه لوري و یوه اوربند ته سره و رسېدل، او هم ئې و منله چي د ملگرو ملتونو 242 نمبر معاهدې ته غاړه اېږدي.

د عربي نړۍ یوه نامتو او ننگېالی مشر جمال ناصر هم په ناڅاپي ډول له دې نړۍ سترگي پټي کړې، او ځای ناستي انور سادات اوس د مصر مشري په غاړه واخیسته، د انور سادات تگلاره د اسرائیلو په اړه داسي وه چي له دوی سره ئې نسبي سوله غوښته، او په تدریجي ډول ئې د فلسطیني سیمو څخه د اسرائیلو وتل غوښتل.

متحدو ایالاتو او ملگرو ملتونو د اسرائیلو د لومړي وزیر Levi Eshkol تر منځ منځکړیتوب کاوه، خو مثبتې پایله ئې و نه درلوده.

د مصر د ولس مشر انور سادات غوښتني ورو ورو د جگړې د پیل کېدو په اخطار تبدیلېدلې، خو د اسرائیلو سرسخت صدراعظم گولدامیر هیڅکله دا نه منله چي د اسرائیلو پوځیان به د فلسطیني ښارو څخه وزی. بلکي هغه به ویل چي د فلسطین او اسرائیلو تر منځ د سولي ددایمي تړون تر لاسلیکېدو وروسته به اسرائیلي ټولگۍ له فلسطینه راباسي.

د عرب هیوادونو او پخپله مصر و مصري ولس مشر ته په ډاگه کوله چې اسرائیل په پوځي لحاظ تر مصر تکړه دي، تر هغه مهاله چې مصر پخپل اردو کې اصلاحات را نه ولي، جگړه به ونه گټي، نو انور سادات هم غوره و گڼله چې جگړه د عرب مشرانو تر لیدني کتنې پورې و ځنډوي.

د اکتوبر جگړه Yom Kippur War:

تر یو لړ زباتو ناندريو وروسته د 1973 کال د اکتوبر په مېاشت کې مصر او سوډې د اسرائیلو پر ضد یوه بله جگړه ونښلوله، او دا جگړه د اسرائیلي لومړي وزیر گولدامیر لخوا د انور سادات د هغه وړاندیز تر ردولو وروسته پیل سوه چې د مهاجرت په اړه ئې د مذاکرې غوښتنه څرگندوله.

د اکتوبر پر شپږمه چې یهودان ئې Yom Kippur بولي، او ددوی لپاره یوه ځانگړې سپېڅلي ورځ ده، مصري پوځي ټولگي له سویس کاناله تېرې سوې، که څه هم پخوا لدې انور سادات دوه ځله د جگړې د پیل په اړه خبردای وړ کړی وو، خو څه پېښ نه سول، ځکه نو اسرائیلي مشرتابه هم د مصري برید په اړه گمان نه کاوه، خو د برید په ورځ رارسېدلي استخباراتي خبرونو گولدامیر او د اسرائیلو ددفاع وزیر دایان Dayan حیران کړل.

زبات شمېر مصریان د سویس کانال پر شاوخوا راټول شوي وو، اسرائیلي ځواکونه هم سره راټول او یو ځای سوه، تر څو د راپېښ اړودور مخه و نیسي، خو خبر نه وو چې ټانکونه او زباتي درنې وسلې ئې تر مخه لا د مصري پوځیانو په لاس کښېوتلي دي.

د اسرائیلو سره په جگړه کې د زبات فشار له امله 200 اسرائیلي ټانکونو د گولان لوړې پرېښودې، او پر شاتگ ئې و کړ، کله چې مصریان له سویس کاناله تېر سول، نو سوډې هم د پینینسولا تړاډه چې له لاسه ئې ورکړې وه، بیرته په لاس راوړه.

د اسرائیلو یو جنرال اېریل شېرون چې د اسرائیلو اوسنی لومړی وزیر دی، په همدې جگړه کې یو مهم رول لوبولی وو.

جگړه د متحدو ایالاتو د زبات فشار له امله ودرېده، د جگړې په پای کې معلومه سوه چې دواړو خواوو ته زبات ځاني او مالي زبانونه اوښتي دي، د مصر د مړو شمېر 8500 تنه او د اسرائیلو هغې 2500 تنه و ښودل سو.

د جگړې په پای کې د اسرائیلو لومړی وزیر گولدامیر و استعفا کولو ته مجبور سو، چې له استعفا ورکولو وروسته ئې Izhak Rabin اسحاق رابین، چې په متحدو ایالاتو کې د اسرائیلو د سفير هم تېر سوی وو، د لومړي وزارت په گدی کښېناست.

د متحدو ایالاتو د باندنیو چارو د وزیر له هڅو سره سم و منل سوه چې اسرائیل به د سینای پینینسولا د ځینو برخو څخه وزي، خو د اسرائیلو د بنی اړخه اپوزیسیون مشر Menhaem Begin له سینای پینینسولا څخه د اسرائیلي پوځیانو د وتلو سخت مخالف کاوه، که څه هم چې انورسادات او د اسرائیلو لومړی وزیر Menahem Beigin په ۱۹۷۸ کال کې د Camp David تړون لاسلیک کړ، چې په ۱۹۷۹ کال کې یې د سولې د تړون لپاره لار هواروله.

په لبنان کې د ۱۹۸۲ کال جگړه:

په ۱۹۷۰ کال کې د فلسطین د خپلواکۍ سازمان غړي او جنگبالي و لبنان ته راغلل، او لبنان یې خپل مرکز و گرځاوه، تر څو له هماغه ځایه پر اسرائیلي سیمو خپل بریدونه تر سره کړي، سوربابان د ۱۹۷۶ کال په لومړیو کې و لبنان ته داخل سوي وو.

خو د اسرائیلو لومړي وزیر د فلسطین د خپلواکۍ سازمان پر همدې عمل خبر او په ۱۹۸۲ کې یې پرې حمله و کړه، څو له هغه ځایه د فلسطین د خپلواکۍ سازمان جنگبالي و تونیس ته ولاړل.

دا هڅه د اسرائیلو د دفاع د وزیر ابریل شپرون وه چې غوښتل یې د فلسطین د خپلواکۍ سازمان له منځه یوسي، په لبنان کې تر ډېره وخته د اسرائیلو او فلسطیني سازمان تر منځ جگړه روانه وه، خو په وروستیو کې اسرائیلو له لبنان نه خپله پښه و ایسته، خو له وتلو سره سم یې د اسرائیلو پر ضد د حزب الله ډله جوړه سوه.

لومړۍ انتفاده او اوسلو تړون:

کله چې د فلسطین د خپلواکۍ سازمان لږ ضعیف کړل سو نو فلسطینپانو کوښښ کاوه څو په نیول سوو سیمو کې خپل سرنوشت او واک چاري پخپلو لاسونو کې واخلي.

د ۱۹۷۸ کال په لومړیو کې په غربي بانک او غزه تراډه کې د اسرائیلي ظلمونو په وړاندې ستر پاڅون وسو، چې د انتفادې په نامه و نومول سو، د خلیج تر جگړې وروسته او د شوروي اتحاد تر ټوټه کېدو وروسته د متحدو ایالاتو او نړیوالي ټولنې پام منځني ختیځ او په تیره بیا د فلسطین او اسرائیلو تر منځ سولې ته راواوښت.

په ۱۹۹۳ او ۱۹۹۵ مو کلونو کې د فلسطین د خپلواکۍ سازمان او اسرائیلو د اوسلو اعلامیه یا Oslo Declaration of Principles او د اوسلو لنډمهاله تړون یا The Oslo Interim Agreement لاسلیک کړ، او همدا ډول په ۱۹۹۴ کال کې د اسرائیلو او اردون تر منځ هم د سولې تړون لاسلیک سو.

د P.L.O او اسرائیلو تر منځ په اعلامیه کې راغلي وو چې د 1996 کال له مخه به اسرائیل د غزې له ترادې او غربي بانک له ډیرو ښارو راوړي. د 1996م کال په رارسېدو سره چې اسرائیل له همدې سیمو راووتل.

تقریباً 97% په سلو کې فلسطینپان چې په همدې سیمو کې اوسېدل، تش په نامه تر فلسطیني قانون لاندې وو. خو هغه ساحه چې د فلسطین ملي واکمنۍ یا Palestine National Authority اداره کول، په ټولیز ډول 8% په سلو کې وو.

د 1996 کال د جنوري په مېاشت کې په غزه او غربي بانک کې مېشتو فلسطینپانو یوه مقننه قوه و ټاکل، چې یاسر عرفات یې د فلسطین د مشر یا رئیس په توګه و ټاکه.

د فلسطیني دولت مشر سپین ږیری یاسر عرفات چې د ژوندانه په هره شېبه کې یې له فلسطیني حقوقو دفاع کړې او د اسرائیلي ځواک په وړاندې د سپر په شان ولاړ دی.

دوهمه انتفاده:

د مېشته کېدنې په اړه د فلسطین او اسرائیلو تر منځ خبرې اترې د 2000م کال په جولای کې پای ته ورسېدې، فلسطینپانو ټینګار کاوه چې اسرائیل دې هغه کډوالو ته چې و اسرائیلي سیمو ته راستنېدل غواړي، اجازه ورکړي، او په دې کار کې د فلسطینپانو موخه دا وه چې په اسرائیلو کې د فلسطینپانو ټولنې جوړې کړي، خو اسرائیلو ددې کار مخالفت کاوه، او هم یې په څو مهمو فلسطیني سیمو خپل کنترول غوښت.

د فلسطینپانو پاڅون د 2000م کال د سپتمبر په 28مه هله زور واخیست چې اسرائیلي وزیر ایرېل شېرون په بیت المقدس کې د مسجد اقصی څخه لیدنه کوله. د فلسطیني وګړو دا دوهم ستر پاڅون هم د اسرائیلو ځواکونو له خوا د فلسطینپانو د کورونو د نړولو او پر هغو د ظلمونو په نتیجه کې سر را پورته کړي، چې ددوهمې انتفادې په نامه و نومول سو.

د فلسطین او اسرائیلو تر منځ د سولې راوستلو په بهیر کې د تابا یا Tabala پنامه خبرې اترې هم و سوې، او په دې خبرو اترو کې فلسطینپانو د متحدو ایالاتو د ولس مشر بیل کلنټن هغه پلان چې د مېشته کېدنې لپاره جوړ سوی وو، رد کړ.

تر دې مذاکراتو وروسته اسرائیلي لومړی وزیر یهود بارک چې د همدې پلان په پروسه کې یې مهم رول درلود، په اسرائیلي ټولټاکنو کې ماته و خوړه او پر ځای یې اوسنی لومړی وزیر ایرېل شېرون و ټاکل سو.

د متحده ایالاتو د زباتو هڅو سره سره چې غوښتل ئې دوهمه انتفاده ارامه کړي، دا انتفاده تر 2002 کال پوري راوانه وه.

د 2001 کال د سپتمبر یولسمي، د فلسطین او اسرائیلو تر منځ تاو تریخوالی لا زبات کړ، عرب هیوادونو غوښتل په ټولیز ډول د فلسطینانو دفاع و کړي، خو له بل لوري متحدو ایالاتو په لبنان کې د حزب الله او په فلسطین کې د حماس مذهبي ډول فعالیتونه تر خپلي پوره څارني لاندې راوستلي وو، هغې مظاهرې چې د القاعده ډلې د مشر اسامه بن لادن په پلوي جوړه سوې وه، د فلسطیني مذهبي ډلو پر سیاست بېله اغېزه وکړه.

اسرائیلو د 2003 کال د جنوري په دریمه په وسلو بار هغه بېړۍ چې و فلسطین ته پر لاره وه، و نیول او شواهدو وروسته څرگنده کړې وه چې نوموړې کښتې د ایراني دولت لخوا و حزب الله ته لېږل کېده.

همدې پېښو ته په کتنه، متحدو ایالاتو او اروپايي ټولني و اسرائیلو ته واک ورکاوه، چې د فلسطین دولت پر ضد اقدامات و کړي. اسرائیلو هم دا ډول اقدامات پیل کړي او بې گناه فلسطینان ئې سخت و ځپل، پر فلسطیني سیمو ئې یرغلونه و کړل او د فلسطیني دولت مشر یاسر عرفات ئې پر خپل هستوگنځي Ramalah کې نظر بند کړ، خو د اسرائیلو دې بې رحمانه اعمالو کله د فلسطینانو سپېڅلې عقیده او خپلواکي غوښتونکي روحیه اړولانسوای، فلسطینانو هم له خپلو بریدونو لاس وانه خیست او ځان مرگي بریدونه ئې تر سره کړل.

د سعودي د سولي تړون او د فلسطیني دولت د رسمیت پېژندنې معاهده:

د سعودي ملك شهزاده عبدالله هم د فلسطین او اسرائیلو د اوږدمهاله ناورین د پای ته رسولو لپاره یو وړاندیز چې Saudi Peace Proposal نومېږي، وړاندې کړی دی، دا طرحه د فلسطیني سیمو څخه د اسرائیلو د وتلو اوهم د مهاجرت پر سر موضوعاتو متمرکز دی، او د عرب سرمشریزې Arab League تر غونډې وروسته منل سوی دی.

د 2002 کال د مارچ پر دولسمه د ملگرو ملتونو د امنیت شورا 1397نمبر معاهده صادره کړه، چې یو ځل بېا ئې له دواړو خواو څخه د بریدونو پای ته رسول غوښتل، دې معاهدې هم د ملك عبدالله د پلان یادونه کړې او په لومړې ځل ئې د فلسطین دولت د جوړېدو ژمنه کړې وه.

د فاعی دېوال یا: Operation Defence Wall

پداسي حال کې چې په اسرائیلي سیمو کې ځانمرگو بریدونو خپل اوج ته ځان رساوه، یاسر عرفات پر فلسطینانو ږغ وکړ چې له دې ډول ځان مرگو بریدونو څخه دي مخ و گرځوي.

منځني ختیځ ته یو ځل بېا د جنرال زیني په راتگ سره دې ډول بریدونو زور واخیست، Nethanyas د پارک په هوټل کې یوه ځان مرگي برید چې د یوې ښځې لخوا تر سره سو، 27 تنه اسرائیلېان ووژل. اسرائیلي حکومت هم ددې

بريد په ځواب کي پر فلسطيني سيمو بريد وکړ، په رام الله، نبلس، جنين او تولکرم ښارونو کي ئې ډيري بې رحمانه وژني وکړې، ښوونځي او دولتي تاسيسات ئې وران او د عامه خلکو ډېر کورونه وران کړل، په سلگونوته بې گناه ښاربان ئې په شهادت و رسول، د بريدونو پر مهال د اسرائيلو يوه وياند ويلي وو چي يوازي يې په جنين ښار کي 50 تنه فلسطيني جنرالان په شهادت رسولي دي.

اسرائيلي پوځيانو د الفتح سازمان مشر Marwan Barghouti ژوندی په لاس غوښت چي ددوی له نظره ئې په ډيرو ترهگرو پېښو کي لاس درلود.

د اسرائيلي پوځيانو دا بريدونه چي د دفاعي دېوال پنامه ډاډسوي دي، دوی ته دا په ډاگه کړه چي په وسله وال ډول به دې پېښو او ناوړين ته پای ورنه کړي، بلکي لا به د سولي پروسه و پای ته و غورځوي.

په عربي نړۍ اومسلمانو هيوادو کي تر زياته حده اسرائيلي ظلمونه غندل کيږي، د اپريل پر 19 مه د امنيت شورا 1405نمبر معاهده صادره کړه او پخپله دې معاهده کي ئې د يوې پلاوي ټاکل غوښتل چي د فلسطين او اسرائيلو تر منځ ددې ناتار په حقيقت ځان و پوهوي، اسرائيلو لومړی دا معاهده و منل خو راوروسته ئې د همدې پلاوي پر جوړښت او تگلاره نيوکي و کړې او هغه ئې رد کړل.

د امريکا اوسني ولس مشر جورج واکر بوش ددې لپاره چي پر عراق د بريد پر ضد د مسلماني نړۍ پاڅون راپورته نشي، و غوښتل د فلسطين او او اسرائيلو ترمنځ په دراماتيک او بېرني ډول سوله رامنځته کړي، د همدې سولي لپاره ئې د 2002کال د می په مېاشت کي اسرائيلي لومړی وزير ابريل شېرون سپيني ماڼۍ ته و غوښت، تر څو د منځني ختيځ په اړه ورسره وږغېږي، ددوی د غونډي پر مهال خبر راوړسېد چي د حماس مذهبي ډلي په اسرائيلو کي يوه لويه چاودنه سر ته رسولې ده، شېرون هم د خبر تر اورېدو وروسته د خپل هيواد په لور ستون سو او دا خبري همداسي بې پايلې پاته سوې.

د می په مېاشت کي پر فلسطيني مشر ياسر عرفات هم فشار زبات وو، څو هغه ئې ددې مېاشتي په پای کي د Basic Law يا انتقالي ادارې اساسي قانون توشېح کولو ته و هڅاوه. د فلسطين لپاره دا اساسي قانون د اسلامي قانون يا شريعت پر اصولو ولاړ دی.

د 2002کال د اگست مېاشت ته په کتنه، دا مېاشت په ځانگړي ډول د فلسطين او اسرائيلو تر منځ د تاوتریخوالي مېاشت وه. په اسرائيلي سيمو کي فلسطينيانو مرگوني بريدونه سر ته رسول، او په ځوابيه عملېاتو کي ئې اسرائيلو پر فلسطينيانو له ځمکي نه ځمکي ته توغندی توغولې.

په همداسي يوه پېښه کي اسرائيلو په فلسطين کي د حماس د مذهبي ډلي مشر Salih Shehadeh هم په شهادت و رساوه، چي تر شهادت وروسته ئې Muhammad Deif و ټاکل سو.

Get more e-books from www.ketabton.com
Ketabton.com: The Digital Library